

## वर्षातील पहिले सूर्यग्रहण रविवारी

**कोल्हापूर :** या वर्षात खगोलप्रेमींना चार चंद्रग्रहण व दोन सूर्यग्रहणे पाहण्याची संधी मिळणार आहे. वर्षातील पहिले सूर्यग्रहण दि. २१ जून रोजी दिसणार आहे, असे विवेकानंद महाविद्यालयातील खगोल विभागाचे प्रमुख डॉ. मिलींद कारंजकर यांनी सांगितले. या वर्षा मध्ये ६ ग्रहणे असून त्यामध्ये चार चंद्रग्रहणे तर दोन सूर्यग्रहणे आहेत. दोन चंद्रग्रहण दि. १० जानेवारी व ५ जून रोजी होऊन गेलेली आहेत. तर दोन सूर्य ग्रहणांपैकी पहिले सूर्यग्रहण रविवारी होत आहे. कोल्हापूर मध्ये ग्रहणाची सुरुवात सकाळी १० वाजून ३ मिनीटांनी होऊन ते १ वाजून २८ मिनीटांनी संपणार आहे. हे ग्रहण भारत, नेपाळ, पाकिस्तान, सौदी अरेबिया, यूएई, इथोपिया, काँगो यांच्या काही भागामधून काही सेकंदासाठी रिंग ऑफ फायर चा अनुभव घेता येणार आहे, असेही कारंजकर यांनी सांगितले.